



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXV]

WEDNESDAY, NOVEMBER 13, 2024 / KARTIKA 22, 1946

Separate paging is given to this Part in order that it may be filed as a Separate Compilation.

PART IV-C

**Statutory Rules and Orders (Other than those published in Parts I, I-A and I-L)
made by Statutory Authorities other than the Government of Gujarat
including those made by the Government of India, the High Courts, the
Director of Municipalities, the Commissioner of Police, the Director of
Prohibition and Excise, the District Magistrates and the Election
Commission, Election Tribunals, Returning Officers and other
authorities under the Election Commission.**

રાજ્ય ચૂંટણી આયોગ

આદેશ

સચિવાલય, ગાંધીનગર, ૧૩મી નવેમ્બર, ૨૦૨૪

ક્રમાંક: રાયઆ-ચટણ-સમક-નપા-થાનગઢ-યુનીટ-૩-૧૧૨૦૨૪: થાનગઢ નગરપાલિકાની આગામી સામાન્ય ચૂંટણી માટે શહેરના વોર્ડોનું સીમાંકન તથા અનામત બેઠકોની ફાળવણી અંગેના તા.૧૦/૧૧/૨૦૧૭ના આખરી આદેશની અનુસૂચિ-૨માં સુધારો કરવા અંગેનો આદેશ.

વંચાણમાં લીધું :

- (૧) ક્રમાંક: રાયઆ-ચટણ-સમક-નપા-થાનગઢ-યુનીટ-૬-૧૧૨૦૧૭, તા.૧૦/૧૧/૨૦૧૭
- (૨) ગુજરાત ડીલીમીટેશન ઓફ વોર્ડઝ એન્ડ એલોકેશન ઓફ રીઝર્વ સીટસ ઈન મ્યુનિસિપલ બરો રૂલ્સ ૧૯૮૪.
- (૩) ગુજરાત ડીલીમીટેશન ઓફ વોર્ડઝ એન્ડ એલોકેશન ઓફ રીઝર્વ સીટસ ઈન મ્યુનિસિપલ બરો (એમેન્ડમેન્ટ) રૂલ્સ ૨૦૧૫.
- (૪) સરકારશ્રીના વૈધાનિક અને સંસદિય બાબતોના વિભાગનું ગુજરાત સ્થાનિક સત્તામંડળ કાયદા (સુધારા) અધિનિયમ, ૨૦૨૩ (ગુજરાત-૧૭ ઓફ ૨૦૨૩), તા.૨૮/૦૮/૨૦૨૩.
- (૫) શહેરી વિકાસ અને શહેરી ગૃહ નિર્માણ વિભાગ, ગાંધીનગરના જાહેરનામા ક્રમાંક: KV 151 OF 2024 UDUHD/mwd/e-file/18/ 2024/3057/M તા.17/08/2024

૧. ભારતના સંવિધાનના ૭૪ માં સુધારાને અનુલક્ષીને ગુજરાત નગરપાલિકા અધિનિયમ, ૧૯૬૩માં (જેનો હવે પછી અધિનિયમ તરીકે ઉલ્લેખ કરવામાં આવેલ છે) કલમ-૬ ની પેટા કલમ ૪ થી નગરપાલિકાઓની તમામ ચૂંટણી, મતદાર યાદી તૈયાર કરવા ઉપર દેખરેખ, માર્ગદર્શન, નિયંત્રણ અને તેનું સંચાલન રાજ્ય ચૂંટણી આયોગમાં નિહિત થશે તેવી જોગવાઈ થયેલી છે અને કલમ-૬ની, પેટા કલમ-૫ અન્વયે રાજ્ય સરકારે કરેલા નિયમોનુસાર અધિનિયમની જોગવાઈઓને આધીન રહીને રાજ્ય ચૂંટણી આયોગે ચૂંટણી હાથ ધરવાની છે.

રાજ્ય સરકારે ગુજરાત લોકલ ઓથોરીટીઝ લોઝ (એમેન્ડમેન્ટ) એક્ટ ૨૦૦૮થી ગુજરાત નગરપાલિકા અધિનિયમમાં કેટલાક સુધારા કરેલ છે. આ સુધારા અન્વયે નગરપાલિકામાં ૫૦ ટકા મહિલાઓ માટે અનામત રાખવાનું નક્કી કરવામાં આવેલ છે.

રાજ્ય સરકારે મ્યુનિસિપલ બરોમાં વોર્ડોનું સીમાંકન અને અનામત બેઠકોની ફાળવણી બાબતના (સુધારા) નિયમો ૨૦૧૪માં સુધારો કરી નગરપાલિકા માટે એક વોર્ડમાં ચાર બેઠકો રાખવા અને તે પૈકી બે બેઠકો સ્ત્રીઓ માટે અને બાકીની બે બેઠકો જરૂરિયાત મુજબ અનામત કે બીન અનામત રાખવા જોગવાઈ કરેલ છે.

૨. વસતી અધિનિયમ ૧૯૪૮ મુજબ ગુજરાત રાજ્યની વસતી ગણતરીના આંકડા સને.૨૦૧૧માં પ્રસિદ્ધ કરવામાં આવેલ છે. ગુજરાત મ્યુનિસિપાલિટીઝ એક્ટ ૧૯૬૩ની કલમ ૬ અને કલમ-૭ અને ગુજરાત ડીલીમીટેશન ઓફ વોર્ડઝ એન્ડ એલોકેશન ઓફ રીઝર્વ સીટસ ઈન મ્યુનિસિપલ બરો (એમેન્ડમેન્ટ) રૂલ્સ-૨૦૧૫ ના નિયમ-૫ ની જોગવાઈ મુજબ ૨૦૧૧ની વસતી ગણતરીના આંકડા આધારે ૫૦ ટકા મહિલા અનામતની જોગવાઈ મુજબ થાનગઢ નગરપાલિકાની વોર્ડ/બેઠકો (અનામત બેઠકો સહિતની) સંખ્યા નક્કી કરતાં શહેરી વિકાસ અને શહેરી ગૃહ નિર્માણ વિભાગના જાહેરનામાં ક્રમાંક: કેવી-૨૦૫-ઓફ-૨૦૧૭-એનપીએલ-૪૫૨૦૧૬/૩૩૦૭-એમ, તા.૧૮/૦૬/૨૦૧૭ના આધારે ગુજરાત ડીલીમીટેશન ઓફ વોર્ડઝ એન્ડ એલોકેશન ઓફ રીઝર્વ સીટસ ઈન મ્યુનિસિપલ બરો રૂલ્સ ૧૯૮૪ની જોગવાઈ મુજબ થાનગઢ નગરપાલિકાના વોર્ડ સીમાંકન અને બેઠક (અનામત બેઠક સહિત) ફાળવણી અંગે રાજ્ય ચૂંટણી આયોગના વંચાણવાળા (૧) પરના તા.૧૦/૧૧/૨૦૧૭ ના રોજ આખરી આદેશ કરવામાં આવેલ જે આધારે માહે. ફેબ્રુઆરી-૨૦૧૮માં થાનગઢ નગરપાલિકાની સામાન્ય ચૂંટણી યોજવામાં આવેલ છે.
૩. રાજ્ય સરકાર દ્વારા તા.૧૩-૨-૨૦૧૫ના જાહેરનામાંથી ગુજરાત ડીલીમીટેશન ઓફ વોર્ડઝ એન્ડ એલોકેશન ઓફ રીઝર્વ સીટસ ઈન મ્યુનિસિપલ બરો (એમેન્ડમેન્ટ) રૂલ્સ ૨૦૧૫, નિયમ ૫ માં જોગવાઈ કરવામાં આવેલ છે જે મુજબ અનુસૂચિત જાતિ, અનુસૂચિત આદિજાતિ અને સામાજિક અને શૈક્ષણિક રીતે પછાત વર્ગની બેઠકો ગુજરાત નગરપાલિકા અધિનિયમ ૧૯૬૩ની કલમ ૬ અને ૭ મુજબ નક્કી કરવાની થતી બેઠકો એકી સંખ્યામાં આવતી હોય તેવી બેઠકો માટે જે તે કેટેગરીની મહિલા અનામત બેઠકો માટે લગભગ ૫૦ ટકા બેઠકો ફાળવી શકાય નહિ તેથી એકી સંખ્યામાં નક્કી થતી હોય તેવી બેઠકો પૈકી (એકી સંખ્યામાં રહેલ) બેઠક જે તે કેટેગરી માટે નક્કી કરી પ્રથમ ચૂંટણીકરવાની અને તે એક બેઠક હવે પછીની સામાન્ય ચૂંટણીમાં જે તે કેટેગરીની મહિલા માટે અનામત રાખવી એવી જોગવાઈ કરવામાં આવેલ છે.
૪. વંચાણે લીધેલ અ.નં(૪) ના ગુજરાત સ્થાનિક સત્તામંડળ કાયદા (સુધારા) અધિનિયમ, ૨૦૨૩ (ગુજરાત-૧૭ ઓફ ૨૦૨૩), તા. ૨૮/૦૮/૨૦૨૩થી સ્થાનિક સ્વરાજ્યની સંસ્થાઓમાં પછાતવર્ગોની બેઠકોની અનામતની ટકાવારીમાં સુધારો કરી ૨૭ ટકા સુધીની બેઠકો પછાતવર્ગો માટે અનામત રાખવાની જોગવાઈ કરવામાં આવેલ છે.
૫. સરકારશ્રીના ઉક્ત તા.૨૮/૦૮/૨૦૨૩ના ગુજરાત સ્થાનિક સત્તામંડળ કાયદા (સુધારા) અધિનિયમ, ૨૦૨૩ (ગુજરાત-૧૭ ઓફ ૨૦૨૩) થી સ્થાનિક સ્વરાજ્યની ચૂંટણીના સંબંધિત કાયદાઓમાં થયેલ સુધારા અન્વયે શહેરી વિકાસ વિભાગ દ્વારા ગુજરાત મ્યુનિસિપાલિટીઝ એક્ટ ૧૯૬૩ કલમ ૭ ની જોગવાઈ મુજબ તથા ગુજરાત ડીલીમીટેશન ઓફ વોર્ડઝ એન્ડ એલોકેશન ઓફ રીઝર્વ સીટસ ઈન મ્યુનિસિપલ બરો (એમેન્ડમેન્ટ) રૂલ્સ ૨૦૧૫ નિયમ-૫ ની જોગવાઈ મુજબ શહેરી વિકાસ અને શહેરી ગૃહ નિર્માણ વિભાગ, ગાંધીનગરના જાહેરનામાં વંચાણે લીધેલ અ.નં(૫) ના તા.૧૭/૦૮/૨૦૨૪ના જાહેરનામાંથી થાનગઢ નગરપાલિકા માટે ૭ વોર્ડ અને ૨૮ બેઠકો નિર્ધારીત કરવામાં આવેલ છે. જે પૈકી અનુસૂચિત જાતિની ૦૫ બેઠકો પૈકી ૦૩ બેઠક સ્ત્રી માટે અનામત, અનુસૂચિત આદિજાતિની શૂન્ય બેઠક અને પછાતવર્ગની ૦૮ બેઠકો પૈકી ૦૪ બેઠકો સ્ત્રી માટે અનામત રાખવામાં આવેલ છે.

આમ ઉપર્યુક્ત જણાવેલ વિગતો ધ્યાને લઈ, થાનગઢ નગરપાલિકાની આગામી બીજી સામાન્ય ચૂંટણી માટે વંચાણવાળા (૧) પરના રાજ્ય ચૂંટણી આયોગના તા.૧૦/૧૧/૨૦૧૭ના આખરી આદેશની અનુસૂચિ-૨ માં આ સાથે સામેલ રાખેલ સુધારા અનુસૂચિ-૨ માં જણાવ્યા પ્રમાણે બેઠકોની ફાળવણી કરવા અંગે આદેશ કરવામાં આવે છે.

વંચાણવાળા (૧) પરના રાજ્ય ચૂંટણી આયોગના તા.૧૦/૧૧/૨૦૧૭ના આખરી આદેશની અન્ય વિગતો યથાવત રહેશે.

આદેશથી,
જી. સી. બ્રહ્મભટ્ટ,
સચિવ.

અનુસૂચિ-૨

થાનગઢ નગરપાલિકાની સને-૨૦૧૧ ની વસતિ ગણતરી મુજબ કુલ વસતિ				૪૨૩૫૧		
કુલ વોર્ડની સંખ્યા				૭		
વોર્ડ દીઠ સરેરાશ વસતિ				૬૦૫૦	સરેરાશ વસતિના ૧૦ ટકા વધ મુજબ :	૬૬૫૫
					સરેરાશ વસતિના ૧૦ ટકા ઘટ મુજબ :	૫૪૪૫
બેઠકોની સંખ્યા				૨૮		
કુલ સ્ત્રી બેઠકો				૧૪	અનુસૂચિત જાતિ તથા પછાતવર્ગની સ્ત્રી બેઠકો સહીત	
અનુસૂચિત જાતિ માટે અનામત બેઠકોની સંખ્યા				૫	તે પૈકી ૩ બેઠક અનુસૂચિત જાતિ સ્ત્રી.	
અનુસૂચિત આદિજાતિ માટે અનામત બેઠકોની સંખ્યા				૦	તે પૈકી ૦ બેઠક અનુસૂચિત આદિજાતિ સ્ત્રી.	
પછાતવર્ગ માટે અનામત બેઠકોની સંખ્યા				૮	તે પૈકી ૪ બેઠક પછાતવર્ગ સ્ત્રી.	
કુલ અનામત બેઠકો				૨૦		
સામાન્ય બેઠકો				૮		
અ.નં.	વોર્ડ નંબર	વોર્ડની વસ્તી	પહેલી બેઠકની ફાળવણી સ્ત્રી અનામત	બીજી બેઠકની ફાળવણી સ્ત્રી અનામત	ત્રીજી બેઠકની ફાળવણી અનામત કે બિનઅનામત	ચોથી બેઠકની ફાળવણી અનામત કે બિન અનામત
૧	૧	૫૮૦૧	પછાતવર્ગ	સામાન્ય	અનુસૂચિત જાતિ	સામાન્ય
૨	૨	૬૩૩૦	પછાતવર્ગ	સામાન્ય	પછાતવર્ગ	સામાન્ય
૩	૩	૬૨૬૫	અનુસૂચિત જાતિ	સામાન્ય	પછાતવર્ગ	સામાન્ય
૪	૪	૫૮૦૪	પછાતવર્ગ	સામાન્ય	અનુસૂચિત જાતિ	સામાન્ય
૫	૫	૫૨૮૫	પછાતવર્ગ	સામાન્ય	સામાન્ય	સામાન્ય
૬	૬	૬૪૭૫	અનુસૂચિત જાતિ	સામાન્ય	પછાતવર્ગ	સામાન્ય
૭	૭	૬૨૮૧	અનુસૂચિત જાતિ	સામાન્ય	પછાતવર્ગ	સામાન્ય
	કુલ	૪૨૩૫૧				

જી. સી. બ્રહ્મભટ્ટ,
સચિવ.

